

НАША СЛОВА

Штотыднёвая газета
(Выходзіць з сакавіка 1990 г.)

№ 4 (164)

26 студзеня
1994 г.

Кошт — 20 рублёў.

ПОСТУП ТЫДНЯ

У МЕНСКУ АДБЫЛАСЯ АФІЦЫЙНАЯ СУСТРЭЧА ВАЕННЫХ ДЭЛЕГАЦЫЙ БЕЛАРУСІ І УКРАЇНЫ. У рамках пагаднення, падпісанага ў снежні 1992 года паміж міністэрствамі абароны дзвюх краін, абмеркаваны і адобраны план супрацоўніцтва на 1994 год.

БОЛЬШ ЗА ТЫДЗЕНЬ НАЗАД ЛІТОУСКІЯ СПЕЦСЛУЖБЫ вывезлі з Беларусі двух былых лідэраў кампартыі Літвы, якіх абвінавачваюць у спробе дзяржаўнага перавароту 13 студзеня 1991 года. Амаль увесь мінулы тыдзень беларускі парламент узрушвала дыскусія вакол гэтай падзеі, але ніхто ў адстаўку не пайшоў. Тайнае галасаванне па пытанні аб адстаўцы Ягорава і Шыркойскага было перанесена на 25 студзеня.

«БОЛЬШАЙ БЕСТАЛКОУШЧЫНЫ Ў МАСАВЫМ МАШТАБЕ Я НІКОЛІ РАНЕЙ НЕ БАЧЫЎ», — так ахарактарызаваў падзеі мінулага тыдня, што разгортваліся за зачыненымі дзвярыма парламента, лідэр БНФ Зянон Пазыняк.

У АДНЫМ З АПОШНІХ НУМАРОУ «ЗВЯЗДЫ» змешчана прадказанне аднаго з экспертаў газеты наконт аб'яднання грашовых сістэм Беларусі і Расіі. У прыватнасці, у ім гаворыцца: «З узмацненнем у Расіі лобі Чарнамырдзіна, шанцы прыхільнікаў аб'яднання грашовых сістэм значна павялічыліся. Аднак нават калі і будуць падпісаны ўсе неабходныя дакументы — рэальнага аб'яднання ўсё роўна не адбудзецца. У Расіі не хапае наўнянасці, нам таксама не хопіць. Расійскія знакі пры першапачатковым адначасовым хаджэнні з «зайчыкамі» будуць, як больш каштоўныя і перспектывныя, прыхойвацца. Што ж датычыць мяркуюмых роўных для двух бакоў цэн, то гэта таксама вельмі праблематычна. Тыя ж энэрганосбіты пакуль дойдучь да нас, значна падымучца ў цане «дзякуючы» пасрэднікам. Увогуле, дружба дружбай, але наўрад ці Расія пойдзе, па сутнасці, на датацыі беларускай эканоміцы, прычым вельмі значныя. Якім бы шчырым прыхільнікам аб'яднання ўрад Чарнамырдзіна ні быў, эканамічная логіка возьме сваё».

ПРЭЗІДЫУМ ВЯРХОЎНАГА САВЕТА ПРЫНІЎ РАШЭННЕ аб вызваленні ад абавязкаў пастаяннага прадстаўніка Рэспублікі Беларусь пры Арганізацыі Аб'яднаных Нацый Генадзя Бураўкіна. На гэтую пасаду прызначаны Аляксандр Сычоў, які дагэтуль быў намеснікам міністра замежных спраў Беларусі. Павел Калайр, кіраўнік аддзялення Белаграпрамбанка Валожына, рашэннем Прэзідыума Вярхоўнага Савета прызначаны намеснікам старшыні праўлення Нацыянальнага банка Беларусі.

Не хапае кампрамату? Дапамогуць эмоцыі

Відаць, не адзін я звярнуў увагу, што, робячы свой даклад супраць прадажнага чыноўніцтва, дэпутат Вярхоўнага Савета А. Лукашэнка пастараўся кінуць цень таксама амаль на ўсіх дэпутатаў, якія мелі неасцярожнасць калі-небудзь выступіць па-беларуску. Тут папрокі, напрыклад, за наўнянасць легкавушкі, кватэры. Цікава, ці сам спадар Лукашэнка мае кватэру? Ці жыве ён у будане, ездзіць на валах? Відаць, разлік у Лукашэнка такі: калі любы сумленны чалавек з'яўляецца для яго ворагам, то вярні на таго хоць якую бязглуздыцу, абы запэкаць перад недасведчанымі людзьмі. Напэўна, кожны, хто ўважліва азнаёміўся з дакладам, адчуў, што аніякага кампрамату, напрыклад, на Станіслава Шушкевіча А. Лукашэнка знайсці не здолеў. Таму дэпутат інкрымінаваў Старшыні Вярхоўнага Савета нават тое, што Прэзідыум Вярхоўнага Савета рэспублікі распрадаў (?) каля 200 га зямлі, а сам Станіслаў Станіслававіч правёў «дробны» рамонт жылля не прыватнікамі, а дзяржаўнай рамонтнай брыгадай. За ўласныя, удакладнім, грошы.

Такім чынам дробязнае, другаснае змешваецца з сапраўды жудаснымі фактамі «прыхватызацыі» і прадажнасці ў асяродку вышэйшай дзяржаўнай улады і пры тым яшчэ назіраецца імкненне хоць нейкім чынам запэкаць у бруд шчырых беларускіх патрыётаў, якія ў любы момант для свайго народа гатовы аддаць не толькі ўласныя працоўныя набыткі, але і жыццё. На падобныя фокусы здольны хіба толькі ці «сыны юрыста», ці тыя, хто спрабуе ўратаваць ад народнага суда сапраўдных віноўнікаў нацыянальнай бяды і разору. Судайчыннікі, памятайце, што «жырыноўскія» здольныя давесці люд да торбы, канцлагераў і расстрэлаў.

А. БЕЛАКОЗ.

АЛЕ!

У пачатку пяцідзясятых гадоў нейкі не то мясцовы, не то раённы чыноўнік ад наменклатуры рашыў, што нягожа адной з буйнейшых вёсак на Случчыне мець дадзеную далёкімі прашчурамі назву Старцавічы (пайшла, па водгукх старажылаў, ад слова «стараіна»: паблізу была рачная лукавіна). Чыноўнік, якога прывучылі ўсё ў жыцці мераць на марксісцка-ленінскі «капыл», убачыў у старой назве «каласавы» ўхіл: майляў, яна пайшла ад слова «старац» — жабрак, значыць.

А паколькі тутэйшы калгас меў пралетарскі тытул «Прамень камуны», то чыноўнік, не раічыся з вясковцамі, прыляпіў вёсцы новую назву — Знамя. Мала, што рускамоўную, дык яшчэ і недарэчную. Уявіце сабе вёску «Ордэн», «Герб», «Медаль». Абсурд!

людзям назва вёскі, беларускія традыцыі — пусты гук, нейкая моўная абстракцыя.

Нешта падобнае здарылася і ў вёсцы Сорэгі. Дэпутаты мясцовага сельсавета выказалі жаданне замяніць назву тутэйшага калгаса «ІІІ Інтэрнацыянал», прышпіленую па камандзе «зверху», без згоды калгаснікаў. Хто з іх ведаў тады, што міжнародная камуністычная суполка пад такой назвай была распушчана яшчэ вясной 1943 года, таму што, на думку крамлёўскіх улад, не садзейнічала збліжэнню антыфашысцкіх сіл у барацьбе з фашызмам. Як кажуць па-руску, — «канула в лету». Але толькі не для сорагаўскіх прыхільнікаў пракамуністычнай абрэвіятуры. А паколькі тут дэпутаты спіхнулі пытанне замены назвы сходу ў паўнава-

А ХТО ТАМ ІДЗЕ... ПАД «ЗНАМЕНЕМ»

Нядаўна дэпутаты Знаменскага (?) сельсавета задумалі на сесіі вярнуць вёсцы старую назву. Погляды падзяліліся: адны — за, другія — супраць. Рашылі правесці народнае апытанне. Стварылі адпаведную камісію. Члены яе прайшлі па дварах і выслухалі погляды дарослых жыхароў. І што вы думаеце? Без малога 84 працэнты вясковцаў, у асноўным тых, хто вырас пад «Знаменем», выказаліся супраць замены. І толькі 14 працэнтаў, у асноўным пенсіянеры, для каго старая назва дарагая ўспамінамі маладосці, дзяцінства, пажадалі замены. Паміж іншым, кожнаму зразумела, што навізаная прыму-сова назва ўвасабляе ўсё той жа «сярпаста-малаткасты», пад якім адсюль у 30-я гады адпраўлялі на высылку ў Котлас няшчасных сялян з кляймо «кулак».

Памкнуліся дэпутаты вярнуць старую назву — Баславічы — вёсцы Барок. І тут яе жыхарам не хапіла мудрасці ўшанавання сваіх каранёў — большасцю галасоў аддалі перавагу Барку. Яно і не дзіва: большасць жыхароў у вёсцы — так званыя «прыезджыя» з ліку перасяленцаў ледзь не з усяго, як кажуць, свету. Іх прымалі не ад добрага жыцця: вёска год ад году старэла, моладзь разбеглася па гарадах ды па ўсяму «Саюзу нерушымых», вось і бралі рабсідлу, хто патрапіць. Такім

жыхарам калгаса, то зыход галасавання быў не лепшым: большасць паслухалася тых дэмагогаў, хто заяўляў, што ад замены «малака і мяса» не прыбавіцца, што «людзі прывыклі да назвы». Дэмакратычным такое апытанне не назавеш, паколькі невядома, што б казалі радавыя земляробы, асабліва тыя, чые дзяды і прадзеда і іх сем'і згінулі ў балотах Пінегі і лясах Котласа, а такіх па сельсавету набярэцца каля паўсотні. Хоць бы іх уважылі — пасмяротна.

Дагэтуль на Случчыне амаль нічога не зроблена ў замяне назваў многіх калгасаў, атрымаўшых «вывескі» ў гады таталітарызму. Тры гаспадаркі носяць партыйны псеўданім У. Ульянава, яшчэ шэраг — прозвішчы Калініна, Дзяржынскага, Кірава, Куйбышава, Арджанікідзе, заснавальнікаў камуністычнага руху — Энгельса і Маркса. Ёсць нават калгас імя 16 партыйнага з'езда — таго самага, з якога пачаліся прымушовае калектывізацыя і раскулачванне. І доўжыцца здэек над памяццю многіх содзень сласкіх земляробаў, што бясплёдна згінулі пасля таго «пераломнага» бальшавіцкага з'езда!

г. Случк.

М. ТЫЧЫНА,
ветэран вайны і працы.

«ЗАСАКРЭЧАНЫ АБ'ЕКТ»... У БЕЛДЗЯРЖУНІВЕРСІТЭЦЕ

У мінулым годзе была змешчана інфармацыя «Інстытут мовазнаўства сёння» (№ 47, 1993 г.). Матэрыял не застаўся не заўважаным. Рэдакцыя атрымала просьбы чытачоў у падобным плане расказаць пра іншыя асяродкі філалогіі вышэйшай школы Беларусі. Было вырашана следам даць разгорнутыя звесткі пра філалагічны факультэт Беларускага дзяржаўнага ўніверсітэта — галоўнай кузні выкладчыкаў і адначасова даследчыкаў у галіне айчыннага мовазнаўства. І раптам нечаканасць: загадчыкі факультэцкіх кафедраў на пасяджэнні дэканата выказаліся супраць таго, каб даць «Нашаму слову» такую інфармацыю.

Філфак БДУ яшчэ адзін «засакрэчаны» аб'ект? Карэспандэнт «Нашага слова» звярнуўся за тлумачэннямі ў Міністэрства адукацыі. Там запэўнілі: ніякіх сакрэтаў ад грамадскасці ў беларускіх вышэйшых навучальных установах няма. Загэдаўся пагаварыць пра справы філфака і ягоны дэкан, член-карэспандэнт АН Беларусі Алег Антонавіч Лойка.

Адначасова, улічваючы нечаканасць сітуацыі, карэспандэнт вырашыў пагутарыць наконт філалогіі ў Белдзяржуніверсітэце з ягоным прарэктарам па навуцы, прафесарам Анатолям Іванавічам Лесніковічам.

Прафесар Алег ЛОЙКА:

ФІЛФАК — АДНА З КЛЮЧАВЫХ НАВУКОВЫХ ПЛЯЦОВАК НАЦЫЯНАЛЬнай ФІЛАЛОГІІ

— Алег Антонавіч, філалагічны факультэт БДУ — гэта кузня грунтоўна падрыхтаваных кадраў — не толькі выкладчыкаў, але і вучоных, якія будуць працаваць над моўнымі праблемамі. Цікава даведацца пра структуру філфака, пра тое, якія змены тут адбыліся апошнім часам.

— Да мінулага года існаваў падзел філалагічнага факультэта на два аддзяленні: беларускай мовы і літаратуры і рускай мовы і літаратуры. З гэтага года студэнты першага курса вучацца ўжо, хто на аддзяленні беларускай філалогіі, а хто на аддзяленні замежнай філалогіі. Набралі таксама групу студэнтаў, якія стануць спецыялістамі ў вобласці класічнай філалогіі, у прыватнасці лацінскай і грэчаскай. Рыхтуем ужо спецыялістаў па дзвюх спецыяльнасцях: беларускай мове і літаратуры і польскай мове і літаратуры. З наступнага года плануем набраць групу студэнтаў для навучання нямецкай мове і літаратуры. Думаецца, што нашай рэспубліцы вельмі патрэбныя такія кадры...

— Але шмат спецыялістаў па германістыцы выпускае Лінгвістычны ўніверсітэт. Ці ёсць такая неабходнасць на філфаку?

— Уся розніца ў тым, што Лінгвістычны ўніверсітэт рыхтуе выкладчыкаў замежных моваў, а мы — філалагаў. Гэта задача не на адзін год. Нацыянальная праграма па філалогіі прадугледжвае развіццё не толькі руска-беларускай філалогіі або польска-беларускай, але і неабходнасць на Беларусі сваіх лігваністаў, арабістаў, знаўцаў японскай, кітайскай філалогіі і г. д.

— Нядаўна рускамоўныя дысцыпліны пераважалі над беларускамоўнымі. Колькі ўвогуле кафедраў на факультэце?

— Трынаццаць. Раней было дзесяць. Адкрылі тры новыя кафедры і, такім чынам, больш пляцовак для развіцця нашай нацыянальнай філалогіі. Была адна кафедра беларускай літаратуры, а цяпер існуюць дзве: кафедра беларускай літаратуры ХХ стагоддзя і кафедра тэорыі і гісторыі беларускай літаратуры. Кафедра беларускай мовы таксама падзелена на дзве: сучаснай беларускай мовы і гісторыі беларускай мовы. Раней існавала дзве кафедры рускай літаратуры: класічнай і рускай савецкай літаратуры. Яны аб'яднаны ў адну — кафедру рускай літаратуры. Ёсць кафедра рускай мовы як замежнай. Там навучаюцца замежныя студэнты, частка з якіх падахоўвалася вывучаць і беларускую мову. З 13 кафедраў па сутнасці рускамоўныя цяпер толькі тры. Раней было сем рускамоўных і толькі тры беларускамоўныя.

— Белдзяржуніверсітэт займаецца не толькі выкладаннем пэўных дысцыплін, але і даследаваннямі. Чым адрозніваюцца даследаванні вашых супрацоўнікаў ад таго, што робіцца ў Інстытуце мовазнаўства Акадэміі навук Беларусі? Вы канкуруеце з імі ці супрацоўнічаеце?

— Адрозніваюцца ўдкладніц, што ў Акадэміі ёсць Інстытут літаратуры імя Янкі Купалы і Інстытут мовазнаўства. Нашы моваведы перш за ўсё супрацоўнічаюць з Інстытутам

мовазнаўства, а літаратары падтрымліваюць самыя непасрэдныя кантакты з Інстытутам літаратуры. Задачы ў нас розныя. Яны займаюцца паглыбленым вывучэннем чагосьці, а мы не толькі вывучаем, але яшчэ і выкладаем. Супрацоўнікі Акадэміі навук Беларусі, як правіла, у нас працуюць.

— Як даследчыкі ці ў якасці «чыстых» выкладчыкаў?

— Не. Крышачку ўдакладнім: кожны выкладчык не толькі чытае лекцыі, але мае і навуковую тэму, над якой працуе.

— А цяпер крыху пра фінансавы бок. Ці дастаткова тых грошай, якімі забяспечваецца ў вас навуковая праца?

— Філфак знаходзіцца на ўніверсітэцкім бюджэце. Апошнія 2—3 гады мы мелі дадатковае фінансаванне з Міністэрства адукацыі. Былі створаны чатыры даследчыцкія групы з чатырох кафедраў. Мы давалі заяўкі на пэўную тэматыку ў Міністэрства, і нам адпускарлі грошы. Пачыналі такую работу ў 1991 годзе. Планавалі на пэўнагодку. Але ў 1993 годзе фінансаванне спынілася. Закрывлі тэмы. Цяпер мы пішам справаздачы за тры гады. Нам прапанавана ўзяць новыя тэмы. На дадатковым фінансаванні ў нас было дзве лабараторыі: лабараторыя беларускай фалькларыстыкі і дыялекталогіі і лабараторыя тэарэтычнай і прыкладнай лінгвістыкі. Там працуе невялікі штат, у сувязі з бракам сродкаў на яго ўтрымліваем.

— А як улічваецца беларускамоўная тэматыка пры размеркаванні сродкаў?

— У нас уся тэматыка беларускамоўная. Праўда, у лабараторыі тэарэтычнай і прыкладнай лінгвістыкі (навуковы кіраўнік яе У. А. Карпаў) рабілі лемантар па рускай літаратуры. Цяпер яны ўжо напалову падрыхтавалі беларускі. Але на далейшую працу грошай няма, трэба шукаць спонсараў. Ва ўніверсітэце па розных прычынах мы абдзелены грашыма. Каб Вы зірнулі на тое, як у працэнтных адносінах размеркаваны былі грошы на навуку ў нашым ўніверсітэце за мінулы год, то Вы б адразу ўбачылі, што не толькі мы, філфак, але і ўсе гуманітарныя факультэты прадаўжалі фінансаванне па астаткаваму прынцыпу. Рэктарат абвінавачвае нас, філфакаўцаў, што мы не прапануем тэмаў, не выходзім з заяўкамі ў Міністэрства адукацыі. Але шмат якія нашыя тэмы не лічацца нефілолагічнымі фундаментальнай навукай. І ўвогуле, за тая марныя грошы, якія нам выдзяляе Міністэрства адукацыі і рэктарат, займаюцца фундаментальнай філалагічнай навукай наўрад ці хто змог бы. Так і жывём. Хоць гэта не значыць, што філфак не з'яўляецца і на сёння адной з ключавых навуковых пляцовак нацыянальнай філалогіі. Але за тое, што мы друкуем, а друкуем мы ўсё ж багата, мы даўно ўжо атрымліваем толькі сімвалічную плату. (Далейнай скажаць, друкуем «gratio» за дзяку. — Рэд.), бо не пісаць, не развіваць філалогіі мы не можам, тым больш у атмасферы адраджэння. Так і жывём. Распытвала Любоў БАРШЧЭўСКАЯ.

— Анатолю Іванавіч, хацелася б даведацца, як размяркоўвае рэктарат фінансавыя сродкі паміж факультэтамі Белдзяржуніверсітэта. Якія крытэрыі пры гэтым улічваюцца? Няўжо філалогія ходзіць Папалушкай?

— Я хачу падкрэсліць, што пяцьдзесят працэнтаў фінансаў размяркоўвае Міністэрства адукацыі па тэмах, якія заяўляюцца вышэйшымі навучальнымі ўстановамі. У сувязі з гэтым факультэты, асобныя кіраўнікі навуковых работ выходзяць з хадайніцтвам як у Міністэрства адукацыі на фінансаванне сваіх даследаванняў, так і ў рэктарат, які таксама валодае 50 працэнтамі гэтых сродкаў. Вось такая фінансавая сітуацыя. Такім чынам, маецца магчымасць атрымаць грошы з міністэрства і непасрэдна ва ўніверсітэце. Але для таго, каб вас «пачулі», трэба прайсці конкурс. Напрыклад, работы па хіміі напраўляюцца на экспертызу ў секцыю хіміі і хімічнай тэхналогіі пры нашым Міністэрстве адукацыі, якую ўзначальваю я. На аснове рэцэнзій членаў секцыі і другіх вучоных, якіх мы для гэтай работы прыцягваем, робіцца выснова — фінансаванне або не фінансаванне дадзенай навуковай працы. Такім чы-

наем. І іменна перш за ўсё гуманітарнымі факультэтамі.

Далей аналізуецца пытанне, ці з'яўляецца заяўлена тэма фундаментальнай работай. Тэма прапановы, і аб гэтым неаднакратна гаварыў рэктар на вучоным савеце, якія ідуць з нашага філфака, вельмі часта не адпавядаюць патрабаванням фундаментальнай навукі. Скажам, прапановы на работу дацэнта Кароткага «Выяўленне, збор, падрыхтоўка да друку і каменціраванне старабеларускіх тэкстаў XI—XVII стст.». Я лічу, вельмі добрая работа. Але яна прапанавана пасля таго, як мы са спадаром Кароткім разы тры абмяркоўвалі гэтае пытанне. Ён хацеў гэтую работу рабіць як хрэстаматыю. Але мы не можам фінансаванне падручніка, для гэтага ёсць спецыяльная частка фінансавання, якую размяркоўвае міністэрства. Цяпер, калі дацэнт Кароткі надаў гэтай рабоце больш навуковы накірунак, мы будзем разглядаць яе не з адмоўным настроем, а якраз наадварот. Я думаю, што такую працу было б лепш рабіць сумесна з нашымі гісторыкамі, паколькі яна не чыста філалагічная.

— А як з дадатковымі сродкамі на навуковыя работы, звязаныя менавіта

Прафесар Анатолю ЛЕСНІКОВІЧ:

ГРОШЫ МЕЦЬ ЖАДАЮЦЬ, А ДЗЕ НАВУКА І ТВОРЧАСЦЬ?

нам, тэмы, якія заяўлены ў міністэрства, праходзяць конкурсны адбор. Тэмы, якія заяўляюць кафедры, навуковыя супрацоўнікі на ўніверсітэцкае фінансаванне, таксама адбіраюцца конкурсна.

— А якія пры гэтым крытэрыі?

— У нас распрацавана Палажэнне аб конкурсе навуковых работ, якія прэтэндуюць на фінансаванне. Трэба заявіць добрую работу. Калі пачынаем разглядаць навуковыя работы, то, зразумела, перш напярш аналізуем, наколькі гэтая праца сапраўды фундаментальная, які накірунак яна мае. Калі, скажам, гэта чыста педагогічны накірунак, напрыклад напісанне вучэбных дапаможнікаў, падручнікаў для школ, то для гэтых работ мы не маем права накіроўваць фінансавыя сродкі, якія выдзелены ўніверсітэту, я падкрэсліваю, на фундаментальна-навуковыя даследаванні. Калі гаварыць далей, якімі крытэрыямі мы кіруемся, то гэта ўжо нашы ўнутраныя справы. Напрыклад, мы аналізуем, ці працуюць студэнты на аплываемых пасадах, як сумяшчальнікі, таму што мы павінны прыцягваць моладзь да навуковай працы. У нас толькі што прайшла правёрка расходвання бюджэтных сродкаў, якую рабіў інспектар Міністэрства адукацыі. Па выніках рэвізіі атрымліваецца, што факультэты не вельмі прыцягваюць студэнтаў і асабліва, падкрэсліваю, гуманітарныя. У нас як сумяшчальнікі працуюць амаль 250 студэнтаў па ўсяму ўніверсітэту, з іх па гуманітарных факультэтах толькі 6.

— І якая таму прычына?

— Усё вельмі проста. Выкладчыкі і навуковыя супрацоўнікі лічаць, што лепш самім атрымліваць грошы, розныя надбаўкі, чым прыцягваць студэнтаў. Гэта мы таксама ўлічваем пры размеркаванні фінансаў. Філфаку, а іменна лабараторыі беларускай фалькларыстыкі і дыялекталогіі, мы нават спецыяльна дабавілі сродкі, каб яны залічылі студэнтаў. Практычна гэтыя шэсць студэнтаў на гуманітарных факультэтах і ёсць студэнты філфака. Але ж на сродкі, якія мы выдзелілі дадаткова! Гэта прынцыповы момант. Таму што ёсць рашэнне вучонага савета ўніверсітэта, каб 10 працэнтаў ад тых сродкаў, якія выдзяляюцца на навуковую работу, ішлі менавіта на студэнтаў і аспірантаў, каб больш спрыяць прыцягванню іх да навуковай работы, і каб яны карысталіся гэтымі сродкамі. Але гэтае рашэнне, як бачна, не выкон-

з беларускай тэматыкай?

— Чаму б філалагічнаму факультэту не выступіць увогуле ініцыятарам рэспубліканскай праграмы Адраджэння? Паколькі гэтае пытанне вельмі актуальнае, то яны маглі б прафінансаванне Вярхоўным Саветам, Міністэрствам адукацыі. Але для гэтага трэба зрабіць добрую праграму. Белдзяржуніверсітэт — флагман навукі, дык няхай бы філфак даказаў, што ён флагман філалагічнай навукі. Але дзе ж навука? За што плаціць? Тым не меней мы ўсё ж фінансуем. У 1993 годзе на фінансаванне філалагічнай навукі выдзелена 20 мільёнаў 440 тысяч рублёў. З іх на тэмы: «Замежная літаратура ў кантэксце беларускай культуры. Рэцэнцыя, сувязі, тыпалогія» (навуковы кіраўнік прафесар Шаблюўская, кафедра замежнай літаратуры) — 2 мільёны 400 тысяч рублёў, «Літаратура Рэспублікі Беларусь на сучасным этапе» (навуковы кіраўнік прафесар Лойка, кафедра беларускай літаратуры) — 2 мільёны рублёў, «Структура, функцыі беларускай мовы на розных этапах яе развіцця» (навуковы кіраўнік прафесар Шакун, кафедра беларускай мовы) — 2 мільёны рублёў. Адпушчаны фінансавыя сродкі на навуковыя працы ў лабараторыі беларускага фальклору і дыялекталогіі ў агульнай суме 9 мільёнаў рублёў і ў лабараторыі тэарэтычнай і прыкладнай лінгвістыкі (кіраўнік доктар філалагічных навук Карпаў) у суме 5 мільёнаў рублёў. Вось і ўся фінансавая філалагічная навука. Калі мы разгледзім іншыя прапановы, то ўзровень прац і выданні, якія яны публікуюць, не заўсёды адпавядаюць патрабаванням фундаментальнай навукі. Вельмі лёгка скампраметаваць ідэю адраджэння беларускай мовы, калі рабіць справу на недастаткова глыбокім узроўні.

— А як з міністэрскім фінансаваннем на 1994 год?

— На міністэрскі конкурс ўніверсітэт падаў каля 90 прапаноў. Філфак у тым ліку толькі... адну. Вось так. Грошы мець жадаюць, а прапаноў няма. На ўніверсітэцкі конкурс таксама філфак падаў тры прапановы, з іх дзве рускамоўныя. Дык што фінансаванне? Ні адна добрая прапанова філфака не была не прафінансавана. Я магу заявіць гэта з поўнай адказнасцю. І ніхто з філалогіі ў нас Папалушкі рабіць не збіраецца.

Распытвала Любоў БАРШЧЭўСКАЯ.

Р. С. Рэдакцыя не стала каменціраваць выказванні высокапаважаных суразмоўцаў свайго карэспандэнта. Чытачы самі могуць зрабіць пэўныя высновы, прааналізаваўшы тэксты інтэрв'ю. Адно тут бачыцца імператывым — да беларускай філалогіі, улічваючы сучасны стан нашага грамадства, трэба адносіцца вельмі адказна.

Адразу, калі «вызваленчы» паход Чырвонай Арміі 17 верасня 1939 года прывёў да ўсталявання ў Заходняй Беларусі Савецкай улады, замест жаданых і абяцаных «свободы, равенства и братства» чырвонаармейцы на сваіх штыках прынеслі заходнім беларусам шмат гора, слёз і крыві. Заходнікі трапілі з агню ды ў полымя: замест польскага нацыянальнага прыгнёту тут усталяваўся сталінскі гвалт і эдзек над людзьмі. Толькі ў маленькай Вілейскай вобласці за першы год Савецкай улады па палітычных матывах было арыштавана і асуджана 1634 чалавекі. Спіс гэтых ахвяр захоўваецца ў філіяле Дзяржархіва Менскай вобласці, які знаходзіцца ў Маладзечне. Дарэчы, гэты філіял цяпер размешчаны ў будынку былой турмы. Па збегу абставін справы бязвінных вязняў захоўваюцца тут у змрочных сутарэннях колішніх камер, якія яшчэ памятаюць кроў і слёзы закатаваных. Шмат звесак

пра лёсы асуджаных жыхараў Вілейшчыны змешчана і ў кнізе У. Адамушкі і Н. Івановай «Помилуйте...», выдадзенай у 1992 годзе Галоўным архіўным упраўленнем пры Савецкім Міністраў Рэспублікі Беларусь.

Ужо маючы вялікі вопыт, сталінскія апырчкі толькі чакалі зручнага выпадку, каб зноў заняцца сваёй звыклай, крывавай справай у гарадах і вёсках Заходняй Беларусі. Тутэйшая нацыянальная інтэлігенцыя, якая столькі нацяпелася ад польскага прыгнёту, трапіла пад яшчэ больш страшны і жудасны гвалт.

Перада мною толькі адна справа з маладзечанскага архіва, паводле якой можна прасачыць бяготы лёс беспадстаўна асуджанага і цяпер рэабілітаванага беларускага настаўніка з вёскі Занарач Мядзельскага раёна Восіпа Аляксандравіча Шведа.

Справа пачынаецца з пастановы на арышт.

«ПОСТАНОВЛЕНИЕ (на арест)

гор. Мядель, 20 июля 1940 г.
Я, стар. оперуполномоченный Мядельским Райотделом НКВД СССР, рассмотрев поступившие в НКВД материалы о преступной деятельности Шведа Осипа Александровича, 1911 года рождения, уроженца дер. Занароч Занарочанской волости, по положению служивший, белорус, обр. среднее, состоял в национал-фашистской организации ТБШ (Товарищество белорусской школы), проживает в дер. Занароч Мядельского района.

НАШЕЛ:

что Швед О. А. при бывшей Польше являлся руководителем национал-фашистской организации ТБШ, принимал активное участие в проведении в белопольский сейм националистически настроенных депутатов, имел тесную связь с б/польской полицией. В настоящее время проводит антисоветскую деятельность путем соборания коллективных подписей от граждан на ходатайство об освобождении от стражи б/попа Занарочанской церкви, арестованного органами НКВД.

На основании изложенного

ПОСТАНОВИЛ:

Шведа Осипа Александровича, проживающего в дер. Занароч, того же с/с Мядельского района, подвергнуть аресту и обыску
Следователь
ст. сержант г/без. (Азаренок)»

На падставе гэтага дакумента 20 студзеня 1940 г. В. А. Швед быў арыштаваны і накіраваны ў Вілейскую турму. Абвінавачвае заключэнне па справе Шведа фактычна паўтарала пастанову на арышт. На допыце Восіп Аляксандравіч вінаватым сябе прызнаў (вымусілі ці спадзяваўся апраўдацца на судзе — вядома толькі яму). У верасні 1940 г. допыты былі закончаны і справа была накіравана на разгляд Асобай нарады пры НКВС СССР. Прыцягвае ўвагу даведка да заключэння, дзе, у прыватнасці, гаворыцца: «...рэчавых доказаў па справе няма...»

У час знаходжання Шведа В. А. пад следствам у пракуратуру Вілейскай вобласці паступілі заявы ад занарачанскай моладзі, ад сялян, ад яго жонкі і бацькі, якія, добра ведаючы настаўніка, суседа, мужа, сына, верылі, што чалавек ён сумленны і спрабаваў пераканаць у гэтым следчых.

«Пракурору Вілейскай вобласці г. Вілейка ад моладзі Занарачанскага с/с і вёскі Занарач

Дня 21 ліпеня 1940 г. быў

арыштаваны Восіп Аляксандравіч Швед, настаўнік вёскі Занарач Занарачанскага с/савета. Вышэй названага настаўніка мы ўсе добра ведаем, вучыў нас 3 гады і праз гэтыя 3 гады ўся яго дзейнасць прысвечана сялянству. З прыходам Савецкай улады ён сумленна працаваў на карысць Саветаў. Ніхто моладдзю не зацікавіўся, мы кінуты былі самі сабе. Ён нас зноў вучыў беларускай мове на вячэрніх курсах, таму што мы былі неадукаванымі, ён не шкадаваў сваёй працы, сядзячы ў школе з намі па тры гадзіны ў дзень.

Дзякуючы яму, мы навучыліся пісаць і чытаць на роднай мове. Ён нам чытаў і тлумачыў беларускія газеты, часопісы, як жыве моладзь у Саветах, як з нас кожны можа вучыцца і дабіцца лепшага жыцця. Ён нас навучыў савецкім песням, падрыхтаваў з намі беларускую п'есу, якую мы паказалі не толькі ў сваёй вёсцы, але яшчэ і паехалі з ёй у Мядзель. Зароблены грошы мы аддалі на падпіску беларускіх газет і часопісаў, упрыгожванне Чырвонага кутка, таму што не было адкуль узяць на гэтыя сродкі. Ён не шкадаваў сваёй працы. На кожнае свята, як 60-годдзе таварыша Сталіна, 1 Мая і іншыя, ён нас рыхтаваў і мы смела выступалі перад народам як савецкая моладзь, якая

гатовая заўсёды абараняць сваю Радзіму, растлумачаў Канстытуцыю... Вось і ўся дзейнасць нашага кіраўніка. Дык чаму ж ніхто намі не зацікавіўся і сёння мы засталіся, як сіраты? Ён будаваў нам дружную школу, у якой будуць вучыцца нашы браты і сёстры. Ён вучыў дапрызымнікаў, каб мы пайшлі ў Чырвоную Армію грамадзкімі. Гэта заклало ў вочы тым, якія зусім нічога не рабілі, якія глядзелі на нас, як на зусім непатрэбных людзей. Ім было ўсёроўна, як жыве моладзь і чым яна занята, і калі б не наш настаўнік, мы сёння былі б зусім не толькі не адукаванымі, але нават бескультурнымі. Просім Савецкую ўладу разгледзець заяву на месцы, у Занарачы, дапрасіць моладзь, бо яна з'яўляецца будучасцю нашай краіны і не верыць тым, якіх Швед з сваёй сумленнай працы быў нявыгадным, так як гэтым хлуслівым даносчыкам не хочацца пакласці столькі працы, колькі яе паклаў нам Восіп Аляксандравіч Швед для ўмацавання Савецкай улады».

Подписи.

З АГНЮ ДЫ Ў ПОЛЫМЯ (гісторыя адной судовай справы)

«Да пракурора Вілейскай вобласці ў г. Вілейка

Мы, сяляне вёсак Палуяны, Ашковічы, Пруднікі Мядзельскага раёна, сведчым, што ведалі сацыяльнае паходжанне Шведа Восіпа Аляксандравіча ад нараджэння. Гэта бядняк, беззямельны селянін-парабак. Адукацыі дабіўся сам праз сябе, галадаючы. Палітычны ўрон нікому не чынйў».

Заяву падпісалі 49 чалавек.

На ўсе хадаініцтвы намеснік абласнога пракурора адказваў прыкладна аднолькава: «...считаю, что Швед О. А. арестован правильно, поскольку в его деле имеется состав уголовного преступления, а посему в... просьбе об освобождении из-под стражи Вам отказано».

Асабліва доўга стукала ў дзверы розных савецкіх устаноў жонка Восіпа Аляксандравіча — Ганна Усцінаўна. Яна прыязджала да пракурораў розных узроўняў, пісала пісьмы. У верасні — лістападзе 1940 года яна пасылае ў пракуратуру Вілейскай вобласці просьбы, у якіх просіць паведаміць: ці быў суд над мужам, ці можна яму перадаць бялізну, вопратку, грошы.

У лютым Ганна Усцінаўна звяртаецца ў рэспубліканскую пракуратуру з заявай, дзе піша: «...Ужо восьмы месяц, як пра яго не маю ніякіх звестак. Я ўяўляю, што Швед Восіп адбывае пакаранне ні за што. На настаўніцкай нарадзе ў Мядзелі прадстаўнік абкама партыі з Вілейкі сказаў, быццам Швед быў контррэвалюцыйнерам, але гэта няпраўда... Швед Восіп быў з ...сялян-

скай сям'і. Бацька яго — беззямельны парабак з в. Пруднікі Мядзельскага раёна. З малых гадоў Швед быў пастухом, але дзякуючы сваім здольнасцям да навукі яму ўдалося закончыць сямігодку ў Мядзелі, у якую хадзіў 10 км са сваёй вёскай. Настаўніцкай адукацыі дабіўся сваёй працай, вучыўся, халодны і галодны, зарабляў сабе на харч прыватнымі ўрокамі. І з такой працы яму ўдалося закончыць настаўніцкую семінарыю ў 1934 годзе. У 1935 годзе працаваў бясплатна на настаўніцкай пасадзе ў школе ў Паставах, бо сярод настаўнікаў было вялікае беспрацоўе. У Занарачы да прыходу Савецкай улады працаваў толькі 2 гады. Сам з беднаты, добра разумее патрэбы бедных сялян. Праз два гады сваёй работы нікому не рабіў ніякай шкоды, наадварот, дапамагаў усім, чым

ледзь-ледзь прысыпаны пяском. У многіх рукі былі звязаны калочым дротам. Пераварочвалі, плакалі над імі, але цела бацькі так і не знайшлі. Хоць і невялікая, але жыла яшчэ надзея: а можа, жывы? І зноў, ужо ў першы год вайны, нашую сям'ю ўскалыхнула раптоўная вестка. Прынёс яе былы вязень, які сядзеў у турме разам з бацькам. Ён раскажаў, што калі пачалася вайна, іх пагналі этапам ў глыбіню Расіі. Астатніх расстралялі ў Пleshчаницах. Бацька застаўся жывы цудоўна. Кожны дзень вязняў выклікалі на расстрэл. Калі аднойчы назвалі яго прозвішча, Швед не адгукнуўся. — Гэты сам здох, — заўважыў ахоўнік. Турэмны наглядчык пацвердзіў, што рацінай з гэтай камеры сапраўды забіралі мерцвякоў. Былы вязень прыгадаў, што бацька меў цудоўны голас,

хораша спяваў беларускія народныя песні і, каб некай падтрымліваць у вязняў настрой, арганізоўваў у камеры спевы. Калі ж у першыя дні вайны асуджаных пачалі пераганяць у тыл, яны трапілі пад бамбёжку. Магчыма, уцячы скарыстаў вязень, які прынёс вестку пра майго бацьку. Ён агітаваў на ўцёкі і бацьку, але той адмовіўся, сказаў, што немцы яшчэ горшыя за Саветы.

У 1946 годзе мы праз Чырвоны Крыж раптам атрымалі пісьмо з Турцыі ад бацькі. У ім ён і раскажаў пра свой далейшы лёс. Высветлілася, што калі Андэрс пачаў збіраць у Расіі армію з польскіх вайскавалонных і вязняў, бацька запісаўся палкамам, трапіў у сталінскага лагера ў польскае войска. На парыходзе іх вывезлі ў Афрыку, затым — у Італію. У пісьме ён прыгадаў пра цяжкія баі пад Монтэ-Касіна, радаваўся, што ні адна куля не зачпала яго.

Шчасліва маці аббегла ўсіх знаёмых з гэтым пісьмом. Але не доўгай была яе радасць. Пачаліся допыты ў міліцыі, начныя выклікі ў органы дзяржаўнай бяспекі. Ёй даводзілі, што бацька нібыта стаў англійскім палкоўнікам і шпіёнам. З дня на дзень мы чакалі, што нас таксама арыштуюць. Пісаць пісьмы бацьку было баязна і небяспечна. І маці, перамагаючы сябе, звярнулася да бацькі з неверагоднай просьбай: прыслаць нам пасведчэнне аб яго смерці. А бацька жыв у той час у Лондане. Там, на чужыне, закончыў медыцынскі, а затым і політэхнічны каледж. Жыве там і зараз».

Мікола КАПЫЛОВІЧ.

Весткі з Віленшчыны

У канцы мінулага года ананімна ў газеце «Вечерний Минск» быў надрукаваны артыкул «Под вывеской ТБМ», дзе выстаўляецца ў адмоўным сэнсе дзейнасць Таварыства беларускай мовы Віленскага краю. Цяпер стала вядома, што гэта ініцыятыва віленскай суполкі «Сябрына». Кіраўніцтва ТБМ Віленскага краю накіравала лідэрам «Сябрыны» пісьмовы пратэст. Адапаведны ліст накіраваны і на адрас рэдактара газеты «Вечерний Минск», у якім таксама выказваецца здзіўленне, як пасквільны матэрыял рэдакцыя адважылася надрукаваць нават без подпісу, узяўшы такім чынам усю адказнасць за змест на сябе.

У горадзе Коўна створана суполка беларусаў «Тевіне» («Радзіма»), якая зарэгістравана ў гарадскім самакіраванні. Кіраўніком яе з'яўляецца інжынер, выпускнік БПІ Васіль Казлоўскі. Гарадскія ўлады папярэдзілі аднак, каб гэтая суполка не ўваходзіла ні ў якія аб'яднанні ні з Вільняй, ні з Менскам, заявіўшы: «У нас свае праблемы, а там свае». Нават умяшаліся ў вызначэнне назвы суполкі.

* * *

Гарадскія ўлады Вільні прынялі пастанову аб ужыванні дзяржаўнай (літоўскай) мовы ў назвах вуліц, прадпрыемстваў і г. д., дзе прадугледжана, каб надпісы былі толькі на літоўскай мове.

Рада ТБМ Віленскага краю са студзеня 1994 г. наладжвае курсы па вывучэнні беларускай мовы, літаратуры і гісторыі для беларусаў, выпускнікоў віленскіх школ, якія паедуць вучыцца ў вышэйшыя навукальныя ўстановы і тэхнікумы. Работа курсаў будзе наладжана ў бібліятэцы «Крынічка» пры ТБМ Віленшчыны.

Інфармацыйная служба ТБМ Віленскага краю.

Вучымся!

Мікалай КРЫЎКО

СЛОЎНІК СІНОНІМАЎ

ПАБАРОЦЬ (боручыся з кім-н., перамагчы) *Пры яго [Максіма] сілу вёдала ўся воласць: мядзведзя наборае, уліціці за біла — конь ні з месса (Грахоўскі).* ЗБАРОЦЬ разм. *Жонкі ж гоніць, жонкі мараць, каб Чурчла іх збароў (Сіпакоў).* ЗДУЖАЦЬ разм. *Няма ніводнага чалавека ў вакцынацы, якога б каваль не лоўжыў (Бядуля).* Ён, Васілёк, прылажыў, хто гэтак кжа, а потым, злавіўшы ля свайго двара, біўся з тымі, каго мог збужыць (Сачанка), АДУЖАЦЬ разм. *Кінь піць, даўно табе кажу я, оружа. Няўжо сябе не можаш ты адужыць?* (Вяршынін). АД(О)ЛЕЦЬ Захацеўся яму [цару Храпуку] мець пры сабе такога слаўнага асіла, які дэвяцігалоўнага цмока адолеў (І. Разанаў), З(О)ЛЕЦЬ і ЗДАЛЕЦЬ Такога сілача і ўтрох не адолець. [Хочь ты [мароз] бяжы і крэпка пуга, Скавай і рэчкі і азёры, і ўсё заціснуй над запоры, Разлэгшыся лёдам і снягамі Над чыстым полем і лугамі, Ды ты жыцця, брат, не здадзеш [у пераносным ужыванні] (Колас), АСІЛІЦЬ Бацька быў дужы, нішто з мужчыні не мог яго асіліць (Сіняўскі), ПАСІЛІЦЬ разм. *Ну, пабачым, хто каго пасіліць, ПЕРАСІЛІЦЬ Перасіліць таварыша і паваліць.* [Не думае класіфікацыі і ляснік. Быццам заварыліся хлопчыкі з ім: хто каго перасіліць, хто першы засне (Паўлаў), ЗВАЯВАЦЬ разм. — Што ж? — весела азваўся Лабановіч, падняўшы чарку: — Дай, Божа, нашаму цяляці воўка зваёваці (Колас), ЗМАГЧЫ разм. *Вось так Дзявочаю Красой змаглі Пясчанага мы Тыгра (Дубоўка).* Цялі касу, Валі муроґ. Абы цябе муроґ не змоґ! [у перан. ужыв.] (Барадулін), СХОДАЦЬ разм., узмацн. *Такога здаравяку і ўтрох не сходаеш, УЗІЦЬ ВЕРХ А нека счэпіліся, дык Цімох узіў верх (Янкоўскі).* Валечка, прыбегшы з вуліцы, дзе верх заўсёды браў [у барацьбе] хлопцы... пыталася... чаму яна не хлопец (Брыль). — Незакончанае трывянне: бароць, зборваць, здужваць, адужваць, адольваць, здольваць, пасільваць, перасільваць, зваёўваць, змагачь, сходаваць, браць верх. — Параўнайце: 1. Перамагчы.

ПАБЛАЖЛІВЫ (пра чалавека, які мякка і цяпкіма адносіцца да промахаў, памылак і пад.) *Паблажлівы да чужых памылак.* НЯСТРОГІ Нястрогі начальнік, НЕПАТРАБАВАЛЬНЫ Непатрабавальны камандзір, ПАМАРКОЎНЫ Трыці славы вершык Дзесьці ў друку насценны. *Памаркоўны крытык Працадзіў: — Не дрэнна! (Лужанін).* ЦЯРПІМЫ узмацн. *Цярпімы да чужых недахопаў, ТАЛЕРАНТНЫ* кніжнае, устарэлае.

ПАБУДАВАЦЬ (паставіць, зрубіць дом; узвесці будынак, збудаванне) *Гады з два таму тут пабудавалі новы, высокі ды моцны мост (Зарэцкі), ЗБУДАВАЦЬ Ды наш старшыня, скажы каторы з іх, што заставацца хоча ў калгасе, — дом адразу збудуе... (Савінікі).* Згодаю двор збудуеш, а нязгодаю гатовае разбурыш (З народнага), ВЫБУДАВАЦЬ Тоня быў да шмат чаго майстар, а доктар рыхтаваўся да старасці і выбудоваў сабе ўласны дом (Чорны), ПАСТАВІЦЬ Сядзібу нашу прыгледзеў Сусед недалёкі, На ёй паставіць меціўся Хату для зяця (Барадулін), УЗВЕСЦІ (пабудоваць што-н. складанае, вялікае) А далей глядзі — дзяўчаткі тыя Дваццаць вёснаў ходзяць па зямлі. А ўжо іх рукі залатыя Больш палову Мінска узлялі (Панчанка), АДГРОХАЦЬ разм. (пабудоваць што-н. вялікае, грандыёзнае) [Беразінец:] — А вы каля станцыі які новы дом адгрохалі. Ці не кантору думаеце тут змяшчаць? (Броўка). — Незак.: будаваць, выбудоўваць, стаўіць, узводзіць.

Культура мовы

Слова *знешні* не падае аўтарытэты даведнік 20-х гадоў — «Беларуска-расійскі слоўнік» М. Байкова і С. Некрашэвіча (Менск, 1926). Няма яго і ў «Словаре белорусского наречия» І. Насовіча (Санкт-Пецярбург, 1870. Факсімільнае выданне. Мн., 1988). І гэта не дзіўна: яно штучнае. «Этымалагічны слоўнік беларускай мовы» (т. 3, Мн., 1985, с. 339) параўноўвае яго з старажытасцю *извѣнъ*, старажытнарускім *извне* і лічыць утвораным ад прыслоўя **звне > зне*, якога, аднак, слоўнікі нашай мовы не фіксуюць. Таму сёння слова *знешні* ўсведмляецца хутчэй як падгонка расійскага *внешний* — кантамінацыя словаў *знадворны* (бел.) і *внешний* (рас.).

Расійскае *внешний* матывуецца прыназоўнікам *вне* (вне-шній). У беларускай мове гэтаму прыназоўніку адпавядаюць свае словы: *па-за па-за конкурсам* — вне конкурса; *без без чаргі* — вне очереди; *звыш звыш плана* — вне плана. Для прыстаўкі *вне-* таксама маем свае адметныя эквіваленты: *паза-пазашлюбны* — внебрачны, *пазашлюбны* — внобю-

ВОНКАВЫ, ЗНАДВОРНЫ, НАВАКОЛЬНЫ, ЗАМЕЖНЫ — АЛЕ НЕ ЗНЕСНІ!

джетный, *пазачасовы* — вневременный, *не- нечарговы* — внеочередной.

«Русско-белорусский словарь» пад рэдакцыяй Якуба Коласа, Кандрата Крапівы, П. Глебкі (Мн., 1953) падае наступныя беларускія адпаведнікі расійскаму *внешний*: 1 (наружны) *вонкавы, знадворны*; 2 (загранічны) *замежны*; *внешняя* торгавля — *замежны гандаль*; 3 (окружающий) *навакольны*; *внешний* мир — *навакольны свет*, *внешняя* среда *біол.* — *навакольнае асяроддзе*. І для слоў з асноваю *внешн-* у іншых часцінах мовы падаюцца свае ўтварэнні: *внешность* — (вонкавы) *выгляд*; *внешне* — *звонку і знадворку*; *внешне* (с вуду) — *з выгляду*; *внешне* (на вид) — *на выгляд*.

У «Беларуска-расійскім слоўніку» М. Байкова і С. Некрашэвіча бачым слова *вонкавы* як эквівалент расійскіх *внешний, наружный*. Тут ёсць і аднакарапёвае прыслоўе *вонках* — вне, сна-

АДАСОБЛЕННЫ АЗНАЧЭННІ

(Працяг. Пачатак у № 3).

II. 1. Неразвітыя недапасаваныя азначэнні, выражаныя назоўнікамі ўскосных склонаў (часцей з прыназоўнікамі), адасабляюцца або не адасабляюцца згодна з іх інтанацыйным і сэнсавым выдзяленнем у сказе, калі стаяць перад ці пасля азначаемага слова (займенніка або назоўніка) і маюць дадатковае аб'ектнае

Пры кансультацыі заслужанага работніка народнай адукацыі Беларусі, доктара філалагічных навук, прафесара Леаніда Іванавіча БУРАКА

займеннікам, то яны звычайна адасабляюцца і аддзяляюцца ад яго коскай: *Сярэдняга росту, са светлымі валасамі, яна выглядала даволі прыгожай* (Цішка Гартны).

У тых выпадках, калі развітыя недапасаваныя азначэнні стаяць перад азначаемым словам, якое выражана назоўнікам, яны адасабляюцца або не адасабляюцца згод-

або выдзяляюцца коскамі, калі стаяць перад азначаемым словам, якое выражана назоўнікам: *Цёплая, з заячай шкурцы, шапачка хавала яе белы твар* (Міхась Чарот).

Але калі недапасаваныя азначэнні не маюць удакладняльнага адцення, то пры такім размяшчэнні разам з дапасаванымі азначэннямі яны адасабляюцца або не адасабляюцца згодна з

УДАКЛАДНІМ Знакі прыпынку пры адасобленых членах сказа

ці акалічнаснае адценне. Параўн.: *У кажущу, ён адчуваў сябе як не трэба лепш* (М. Лынькоў) — *У кажущу ён адчуваў сябе як не трэба лепш. // Яго, без шапкі, бачылі ўсе* (К. Чорны) — *Яго без шапкі бачылі ўсе. // Сцяна хаты, ад вуліцы, была ашалавана* (Т. Хадкевіч) — *Сцяна хаты ад вуліцы была ашалавана.*

2. Развітыя недапасаваныя азначэнні, выражаныя словазлучэннямі назоўніка, лічэбніка, інфінітыва або прыслоўя, адасабляюцца і аддзяляюцца або выдзяляюцца коскамі, калі стаяць пасля азначаемага слова (назоўніка або займенніка) і сэнсава і інтанацыйна выдзяляюцца ў сказе: *Іван Кузьміч, з неразлучнай люлькай у зубах, глядзіць на мяне* (Я. Брыль). *Вузкая палявая дарога, як прыехаць каласамі, гублялася ў ячменным полі* (Кузьма Чорны).

Коска не ставіцца, калі недапасаваныя азначэнні інтанацыйна і сэнсава не выдзяляюцца, а цесна звязаны з азначаемым словам у сказе і не адасабляюцца ад яго: *Хлопчык гадоў сямі сядзеў на возе* (Змітрок Бядуля). *Расла тут груша з тонкім станам* (Якуб Колас).

3. Калі развітыя недапасаваныя азначэнні знаходзяцца перад азначаемым словам, якое выражана асабовым

на з іх сэнсавым і інтанацыйным выдзяленнем у сказе: *3 блакітнымі вачыма на смуглявым твары, дзяўчына была надзвычай прыгожая* (Якуб Колас). Але: *Сярэдніх гадоў мужчына шапка крочыць па гасцінцы* (П. Пестрак). *У жоўтых кажущах вавёркі спрытна скачуць* (П. Панчанка).

Калі перад такім назоўнікам знаходзіцца не адно, а некалькі недапасаваных азначэнняў, то яны часцей за ўсё адасабляюцца і аддзяляюцца пры дапамозе коскі: *У гумах ботах і брызентавай куртцы, са стрэльбай за плячыма, ляснік паволі прабіраўся балотнымі хмызнякмі* (У. Краўчанка).

4. Заўсёды адасабляюцца і аддзяляюцца коскай недапасаваныя азначэнні разам з дапасаванымі, калі яны знаходзяцца перад або пасля азначаемага слова, якое выражана асабовым займеннікам: *Невысокая, у чорным паліто і белай шапачцы, яна шапка ідзе ў школу* (І. Шамякін). *Сярэдняга росту, шырокі і прысадысты, ён усім сваім выглядам сведчыў аб дэмакратычнасці свайго паходжання* (Якуб Колас).

5. Калі недапасаваныя азначэнні (неразвітыя і развітыя) удакладняюць змест размешчаных перад імі дапасаваных азначэнняў, то яны адасабляюцца і аддзяляюцца

іх інтанацыйным і сэнсавым выдзяленнем у сказе: *Роўны і тоўсты, з густымі галінамі, узвышаўся за акаліцай стары дуб* (М. Гарэцкі). *Высокая, разгалістая, з буславым гняздом на вяршыні, стаяла груша на ўскраіне сяла* (В. Каваль). Але: *Імклівая, глыбокая, з халоднай, крынічнай вадой рэчка вывіралася па лузе* (Т. Хадкевіч).

6. Калі адасабленне недапасаваных (або недапасаваных разам з дапасаванымі) азначэнняў у сказе падкрэслена з асаблівай сілай, то такія азначэнні аддзяляюцца ад іншых слоў у сказе пры дапамозе працяжкай: *У прыгожых сукенках, вясёлы і радасны — дзяўчаты ішлі на вуліцы* (І. Мележ). *У левай руцэ старога была аброць — новая, з чырвонымі кутасамі каля навочнікаў* (Я. Брыль).

7. Калі адасобленыя недапасаваныя азначэнні выражаны інфінітывам і ўжываюцца для ўдакладнення асобных слоў у сказе, а перад імі ёсць працяглая паўза і магчыма пастаноўка злучальнага слова *а іменна*, то ў такім разе заўсёды ставіцца працяжка: *Усіх непакойла адна думка — выстаяць* (М. Лынькоў). *Заставалася толькі адно — чакаць* (Міхась Чарот). *Узнікла неадрачана ў такіх абставінах жаданне — засмяцца* (Р. Сабаценка).

Павел СЦЯЦКО

чытаем: *внешний* 1. (наружны) *вонкавы, знадворны*; 2. *знешні*: *внешняя* торгавля — *знешні гандаль*; 3. (окружающий) *навакольны, знешні*; *внешний* мир — *навакольны (знешні) свет*; *внешняя* среда *біол.* — *навакольнае (знешняе) асяроддзе*; 4. *внешний* угол *мат.* — *знешні вугал* (с. 108) Трохтомны «Русско-белорусский словарь» (выд. 1 с. Мн., 1993) прадубліраваў у гэтым выпадку артыкул слоўніка 1982 г.

Сёння, у час адраджэння нашай бацькаўшчыны, нават тэрміналагічныя слоўнікі пачалі адмаўляцца ад існуючага «стварэння» *знешні* і змяняюць яго на заканамернае беларускае *вонкавы*: *вонкавы вугал*. Натуральна гучаць аналітычныя тэрміны *замежны гандаль, замежная палітыка*, бо яны выразаюць матывуюцца ўтваральнымі для іх спадчыннымі «за межамі (краіны)». Адсюль і беларускі ўтварэнні: *замежнагандлёвы, замежнапалітычны, замежнаэканамічны* (курс).

Гісторыя Айчыны — вайскоўцам

Заканчэнне. Пачатак у № 52, 1993 г., № 1, 1994 г.

У канцы 50-х гадоў утварылася першая расійская рэвалюцыйна-дэмакратычная арганізацыя «Зямля і воля». Сувязі з ёю падтрымлівалі тайныя гурткі, створаныя ў навучальных установах Пецярбурга ўраджэнцамі Беларусі, Літвы і Польшчы.

У канцы XVIII ст. Беларусь заставалася амаль не вивучаным рэгіёнам. Не было даследаванняў аб мове, вуснай народнай творчасці, матэрыяльнай культуры, этнічных межах рассялення беларусаў, гісторыі краю. Не існавала нават адзінай назвы народа і краіны. На той час назва «Беларусь» замацавалася толькі за ўсходнімі губернямі — Віцебскай і Магілёўскай, у асобных пу-

Тышкевічы, ураджэнцы Лагойска, а таксама гісторык, вайсковы тапограф, генерал-маёр Генеральнага штаба расійскай арміі М. В. Без-Карніловіч, ураджэнец Магілёўскай губерні. Шмат зрабіў для развіцця культуры і навукі Беларусі Адам Кіркор — этнограф, археолаг, гісторык, літаратар, публіцыст і выдавец. У 40-х — сярэдзіне 60-х гадоў вакол яго выданняў у Вільні гуртавалася беларуская інтэлігенцыя. У папулярныя ведаў пра Беларусь і беларускі народ у розных пецярбургскіх перыядычных выданнях значную ролю адыгралі шматлікія публікацыі П. Шпілеўскага. Ён жа склаў слоўнік і граматыку беларускай мовы. Аднак Расійская акадэмія адвергла апошнюю, спаслаўшыся на тое, што «дыялекты не могуць мець ула-

паэт, драматург, перакладчык, адзін з заснавальнікаў беларускага нацыянальнага тэатра.

Узровень беларускай архітэктуры першай паловы XIX ст. вызначалі панскія палацы, адміністрацыйныя і кultaвныя будынкі, а таксама крэпасці (Бабруйская, Брэст-Літоўская). Да ліку выдатных дасягненняў беларускага класіцызму ў архітэктуры адносяцца палац-сядзіба П. А. Румянцава ў Гомелі, панскія палацы ў вёсках Жылчы (Магілёўская вобласць) і Сноў (Менская вобласць). Пры палацах ствараліся вялікія пейзажныя паркі з цыністымі алеямі, дзівоснымі альтанкамі і павільёнамі, мосцікамі, гротамі, сажалкамі, вадападамі і г. д.

У канцы XVIII — пачатку XIX ст. магнаты і шляхта Беларусі мелі ўласныя тэат-

М. БІЧ

Беларусы: палітычнае і эканамічнае жыццё ў складзе Расійскай імперыі (канец XVIII — сярэдзіна XIX ст.)

блікацях да іх далучалі і Смаленскую губерню. Цэнтральная і заходняя — Менская, Гродзенская і Віленская губерні — называліся «Літвой», а іх насельніцтва — «літвінамі». Сацыяльныя вярхі грамадства і мясцовыя інтэлігенцыі былі паланізаваны, у грамадска-культурным жыцці краю панавала польская мова. Таму многімі прадстаўнікамі расійскай інтэлігенцыі Беларусі ўспрымалася як частка Польшчы. Непісьменныя ў пераважнай большасці масы працоўных не ўсведамлялі сябе адзіным этнасам. На іх этнічнай самасвядомасці адбывалася вераванне. Праваслаўе ўспрымалася як «руская вера», а каталіцтва — як «польская». Адпаведныя ідэі праводзілі ў сваёй дзейнасці царква і касцёл.

Расійская афіцыйная навука ўзброіла Кацярыну II ільжывым тэзісам «Отторженное возвратит», які выходзіў з вялікадзяржаўнага погляду на Беларусь як на гістарычнае ўладанне — спадчыну расійскіх манархаў і на беларусаў як на частку велікарускага народа, «сапсаваную» польска-каталіцкімі ўплывамі. З другога боку, польскія вучоныя імкнуліся тэарэтычна абгрунтаваць погляды польскай і апалечанай беларускай арыстакратыі на Беларусі як на частку Польшчы. Яны разглядалі беларусаў як этнаграфічную групу польскага народа.

Супраць вялікадзяржаўных расійскіх і польскіх поглядаў на нашу Бацькаўшчыну і яе гісторыю выступала група прафесараў славістыкі, гісторыі і права Віленскага ўніверсітэта — Міхал Баброўскі, Ігнат Даниловіч, Тэадор Нарбут, Іосіф Ярашэвіч. Яны асвятлялі гісторыю Вялікага княства Літоўскага з патрыятычных, літоўска-беларускіх пазіцый, выказваліся за аднаўленне самастойнасці ВКЛ і вяртанне дзяржаўнага статусу старабеларускай пісьмовай мовы, лічылі уніятства нацыянальнай верай беларускага народа і звязвалі з яе адраджэннем пераадоленне супрацьстаяння на Беларусі праваслаўя і каталіцызму. Значны ўклад у гістарычнае краязнаўства Беларусі ўнеслі графы браты К. і Я.

снх граматычных катэгорый.

У 30—60-я гады XIX ст. сярод прагрэсіўных вучоных славянскага свету, у першую чаргу рускіх і ўкраінскіх, пашыралася прызнанне факта існавання самастойнага беларускага этнасу. Да ліку такіх вучоных адносіліся расійскія рэвалюцыйныя дэмакраты А. І. Герцэн, М. А. Бакунін, М. П. Агароў, М. А. Дабралюбаў. У сваіх праграмах стварэння славянскай федэрацыі яны вызначалі для Беларусі статус, раўнапраўны з Расіяй, Украінай, Польшчай, Чэхіяй і іншымі славянскімі краінамі.

Старая беларуская літаратурная мова — мова выданняў Ф. Скарыны, С. Буднага, В. Цяпінскага, Статутаў Вялікага княства Літоўскага — у другой палове XVII — XVIII ст. фактычна адышла ў нябыт. Паступова на аснове народнай гутарковай мовы складалася новая літаратурная мова. Надзвычайна цяжкай ва ўмовах адсутнасці нацыянальнай школы, беларускіх газет і часопісаў была праблема друкавання і распаўсюджвання беларускіх твораў. Многія з іх гадамі распаўсюджваліся ў рукапісах, гублялі імя аўтара і часта гінулі самі.

Тыповымі высокамастацкімі творамі новай беларускай літаратуры з'яўляюцца ананімныя паэмы «Энеіда на выварат» і «Тарас на Парнасе». Першая з іх была напісана ў 10—20-я гады, другая, верагодна, не пазней сярэдзіны 50-х гадоў XIX ст. Вобразы антычных багоў паказаны ў іх у выглядзе звычайных грэшных людзей — паноў і сялян. Вельмі каларытна, з пункту погляду беларускага селяніна, абмаляваны іх характары, звычаі, заняткі, стравы і пітво (тыпова беларускія), а таксама ўзаемаадносіны.

Рамантыкамі па характары і накіраванасці творчасці з'яўляліся А. Міцкевіч, Я. Чачот, Я. Баршчэўскі, В. Дунін-Марцінкевіч, А. Рыпінскі, У. Сыракомля, А. Вяртыга-Дарэўскі і іншыя выхадцы з апалечанай беларускай шляхты.

Найбольшы ўклад у развіццё новай беларускай літаратуры ўнёс В. Дунін-Марцінкевіч (1807—1884 гг.) —

ры, аркестры, капэлы. Як правіла, пры гэтых тэатрах існавалі балетныя і музычныя школы, дзе рыхтавалі артыстаў з асяроддзя прыгонных сялян. Для работ у тэатрах запрашаліся вядомыя заходне-еўрапейскія музыканты, спявакі, дырыжоры. Утрыманне прыватных тэатраў каштавала вялікіх грошай. Іх не хапала нават у магнатаў. З гэтай прычыны прыгонныя тэатры ў першай палове XIX ст. зніклі.

У гарадах Беларусі ў той час прафесійныя спектаклі і канцэрты наладжвалі, як правіла, гастрольныя польскія трупы. Пасля паўстання 1830—1831 гг. адной з умоў іх выступленняў з'яўлялася патрабаванне рускамоўных спектакляў. Паступова пачаліся прыезды на Беларусь расійскіх і ўкраінскіх калектываў і асобных артыстаў.

У 40—50-я гады XIX ст. па ініцыятыве і пад кіраўніцтвам В. Дуніна-Марцінкевіча наладжваўся беларускі нацыянальны тэатр. Ён ствараў лібрэта, п'есы, па якіх ставіліся спектаклі. У характарных ролях выступаў сам аўтар, які меў яркі камедыйны талент.

Выдатнымі беларускімі музыкантамі з'яўляліся браты Дамінік і Вікенцій Стафановічы. Шмат гадоў яны ўзначальвалі Менскі гарадскі аркестр. Вучнем Д. Стафановіча быў Станіслаў Манюшка, ураджэнец Меншчыны. Вядомы польскі кампазітар, ён разам з тым шмат зрабіў для станаўлення беларускай нацыянальнай музыкі. На лібрэта В. Дуніна-Марцінкевіча ім напісана опера «Сялянка», якая ў 1852 г. была ўпершыню пастаўлена ў Менску.

У выяўленчым мастацтве Беларусі першай паловы XIX ст. асноўнымі жанрамі з'яўляліся гістарычны і партрэтны. У той жа час развіваліся пейзажны і бытавы жанры. Найбольш вядомымі беларускімі жывапісцамі таго часу з'яўляліся Іосіф Аляшкевіч (1777—1830 гг.), Валентый Ваньковіч (1794—1842 гг.), Ян Дамель (1780—1840 гг.), Іван Хруцкі (1810—1885 гг.).

Тэкст скарачаны; матэрыял да друку падрыхтаваў Мар'ян ВІЖ.

ЖЫЦЦЕ ТАВАРЫСТВА

Чатыры гады таму Вярхоўны Савет пад націскам нацыянальнай свядомай часткі народа вымушаны быў пайсці на ўступкі — надаць беларускай мове статус адзінай дзяржаўнай мовы. Як выявілася, гэта быў звычайны палітычны маневр — выйграць час. І вельмі хутка, спачатку ў расійскамоўных газетах, а пасля і ў Вярхоўным Савеце ўсё настойлівей былі наменклатурнікі пачалі патрабаваць перагляду Закона аб мовах, правядзення рэферэндуму па гэтым пытанні.

ЗБЕРАГЧЫ ДУХ МОВЫ

Акадэмічныя навукоўцы, якія нямала прычыніліся да засмечвання мовы, не спяшаюцца ачышчаць слоўнікі ад русізмаў і неўласцівых беларусам формаў слоў. Спазняемся з рэформай правапісу, а ў створаную нарэшце Дзяржаўную камісію па правапісу запрошаны адно людзі з устаноў таго ж Інстытута мовазнаўства Акадэміі навук. Разлік просты: тыя клеркі ад акадэмічнай навукі, якія нявечылі родную мову, паслухмяна, а то і з уласнай ініцыятывы выцягвалі матчына слова, не стануць на яго абарону. Хіба не паказальна, што сярод абаронцаў права роднай мовы быць адзінай дзяржаўнай мовай Беларусі, не было ніводнага доктара філалогіі. Затое дзяржаўнае двухмоўе акадэмікі абгрунтавалі. «Двухмоўнікі» ўведзены і ў Правапісную камісію. Адзін з членаў камісіі ўжо выказаўся ў друку адносна рэформы правапісу 1933 года — ацаніў яе як важны крок на шляху станаўлення літаратурнай мовы. І сёння, маўляў, трэба рухацца далей у гэтым самым накірунку. Дык чаго ж чакаць ад такой камісіі, сама назва якой гаворыць, што ніякай рэформы правапісу не будзе, а толькі «удакладненне». Нават не ўдасканаленне. А колькі гаварылі, засядалі! Але на каго мы спадзяваліся? На тых, хто адмаўляецца гаварыць на мове народа, урэшце, мове дзяржавы, інтарсы якой павінны абараняць.

Менская гарадская Рада ТБМ лічыць, што неабходна правесці рэформу, а не ўдасканаленне правапісу, і прапонуе ўвесці ў камісію людзей з іншымі, чым у навукоўцаў з Акадэміі, поглядамі на існуючую праблему — мовазнаўцаў Паўла Сцяпко, Вінцука Вячорку, Яўгена Лаўрэля.

Пры распрацоўцы правапісу захаваць адметна асаблівасці беларускай мовы, устойлівасць яе граматычнага ладу і фанетыка-арфаэпічнай сістэмы. Сучасная беларуская літаратурная мова вельмі набліжана да жывой народнай мовы — яна фарміравалася на аснове гаворак. Таму яе дэмакратычны дух, самабытнасць, мілагучнасць не змагла цалкам знішчыць моўная рэформа 1933 года, праведзеная адміністрацыйным метадам у палітычных мэтах, дзеля набліжэння беларускай літаратурнай мовы да расійскай, дзеля русіфікацыі ўсяго беларускага жыцця.

Зразумела, што ўсе мы прызвычаліся да існуючага напісання і ўсялякія новаўвядзенні «рэжуць» нам вуха. Але давайце не ўпадабляцца кітайцам, якіх змусілі запятаць косы. Даўно кітайцы, не ў прыклад нам, сталі свабоднымі, а вось звычай насіць косы застаўся. Давайце думаць навіроў, давайце атрасаць васьляную залежнасць. І ў мове і ва

ўсім пара ўжо вяртацца да свайго, да беларускага.

Прапануем:

1. Пашырыць склад камісіі.
2. Адлюстраваць на пісьме асіміляцыйную мяккасць, акрамя як у падоўжаных зычных: *зверыць, сьнег, але галлѣ, Іллюк, палоззе, калоссе*.

3. Шырэй адлюстраваць адметную фанетычную з'яву беларускай мовы «аканне», пашырыць яе і пры напісанні іншамовных слоў, напрыклад, літару а пісаць на канцы іншамовных слоў (не пад націскам).
4. Правіла правапісу *е, ё, я* пашырыць на прыназоўнік *без*, часціцу *не*.

5. Спалучэнне *іо* перадаваць праз *і* не толькі ў сярэдзіне слова, але і ў пачатку: *і.н. ісѣіф*.
6. Уніфікаваць правапіс канчаткаў назоўнікаў: а) мужчынскага роду адзіночнага ліку ў родным склоне, аддаўшы перавагу форме з канчаткам *-у*: *Менску, заводу, тэксту, скажу*; б) роднага склона множнага ліку, аддаўшы перавагу форме з канчаткам *-аў* (—*яў*): *арцеляў, граняў, печав, сенажацяў*; в) меснага склона множнага ліку мужчынскага і ніякага роду, аддаўшы перавагу формам з канчаткам *-ох* (—*ѣх*) (пад націскам): *у садох, у гаѣх, у лясох*.

7. Больш паслядоўна, чым у існуючым правапісе, прытрымлівацца заканамернасцяў роднае мовы ў дзеяслоўным словаўтварэнні: замест формаў *кантраліраваць, стымуляваць, ануліраваць* пісаць: *кантраляваць, стымуляваць, ануляваць* (зняць варыянтнасць).
8. Замест апострафа пасля прыставак на з і перад коранем, які пачынаецца з ё-гавосных галосных, пісаць *ь*, які будзе выконваць двайную функцыю: абазначаць мяккасць зычнага з і раздзельнае вымаўленне: *разьезд, зьяднаць*.

9. Пісаць без мяккага знака імёны па бацьку: *Аркадзевіч, Васілевіч, Арсеневіч*.
10. Пісаць устаўное *а* ў канцавых словазлучэннях зычных: *тэатар, тыхар, Аляксандар, Днепар, зубар, метар*.
11. Літару *ў* (нескладовае) пісаць пасля галосных ва ўласных імёнах: *на Украіне, ва Уладзіслава, у тым ліку і ў іншамовных словах: шоў, ва ўніверсітэце, пакгаўз, соў*.

12. Словы іншамовнага паходжання пісаць так, як яны вымаўляюцца (і вымаўляюцца ў народзе і цяпер) і пісаліся да 1933 года і як яны вымаўляюцца ў тых мовах, з якіх прыйшлі: а) *газета, камедыя, Амерыка, фанетыка*; б) *марксызм, сыстэма*.

13. Рэформу правапісу праводзіць з улікам напрацовак Навуковай канферэнцыі па правапісу 1926 года і практыкі апошніх пяці-сямі гадоў.
Менская гарадская Рада ТБМ.
Прынята на пасяджэнні Рады 21.12.1993 г.



Рубрыку вядзе
Лявон БАРШЧЭЎСКИ

Самабытна і ва ўсе часы свежа гу-
чаць вершы англійскага паэта і прэза-
іка Рэд'ярда Кіплінга (1865—1936)

Рэд'ярд КІПЛІНГ

ЗАПЕЎ

Я еў з вамі хлеб і соль,
Піў вашу ваду і віно.
І вашыя смерць і жыццё
Маімі сталі даўно.

Дзе нешта было, каб я
Не з вамі быў хоць на міг,
Ці радасць ваша, ці сум,
Каб я не ведаў пра іх?

На ўцеху сытых пісаў
Аповесць пра вас як жарт,
Ды, мудрым, вядома вам,
Чаго жарт сапраўдны варт.

ВАМПІР

Жыў дурань, маліўся з астатніх слоў
(Гэта, як ты і я!),
На гранты, на косці, на пук валасоў
(Што лічым жанчынай з сівых часоў),
Ды ён яе ў лэдзі чароўныя ўзвёў —
(Гэта, як ты і я!).

О, слэз пуды, маладыя гады,
І праца рук, і клёк мазгаўні
Належалі той, што не знала адна

(Мы ведаем, ведаць не прагла яна)
І не зразумела ані.

І дурань аддаў ёй у забыцці
(Гэта, як ты і я!),
І гонар, і веру, і ўсё ў жыцці,
(А лэдзі што — хоць ты ў пекла ляці)
Ён мусіць тропам сваім ісці
(Гэта, як ты і я!).

О, цяжкі кон і згублены плён,
І птушкі нязлоўленыя ў вышыні
Належалі той, што не знала адна
(Мы ведаем, ведаць не прагла яна)
І не зразумела ані.

А дурань натхнёны чакаў дарма
(Гэта, як ты і я!),
Што лэдзі заўважыць яго сама
(Ды што спрабавала — звесці няма),
Але зразумеў: настала зіма
(Гэта, як ты і я!).

І гэта не сораму ўрок, не папрок —
Апёк ад распаленай галаўні.
Пра гэта не ведала тая адна
(Даведацца б і не магла яна)
І не зразумела ані!

Пераклад з англійскай
Рыгора БАРАДУЛІНА.

Па першацвэтаўскіх сцяжынках...

Чыталі?

За мінулы год на старонках «Першацветаў» выступілі сто адзін паэт, пяцьдзесят прэзаікаў, дваццаць пяць крытыкаў. І дзякуй Богу, яны абышліся без палітычнай кан'юнктуры і «бульварных» тэм. Творам, каб стаць чытальнымі, дастаткова аказалася мастацкасці.

Між іншым, зараз я стану інтрыганкай (у пэўным сэнсе). Гэта значыць, паспрабую ўцягнуць вас у плынь падзей адзінаццаціга і дванаццаціга нумароў часопіса.

Паэзія заўсёды ўладкоўваецца бліжэй да аблакаў, таму спектр твораў адзінаццаціга нумара здзіўляе сваёй рознакалярова-сцю. Вершы Т. Талерчык падаюць «кропелькамі дажджу» на стомленую душу, у той час як А. Гатальская прымушае думаць над алегорыямі. «Менскія санеты» І. Карповіча нагадваюць загадкавых незнаёмак, нязвыклых прыгажосцях якіх прыцягвае позірк знаўцаў.

А. Петрушкевіч напывае аднекуль добра знаёмую мелодыю квітнеючых каштанаў і пилёсткаў півоніяў. А побач па-мужчынску ўпэўнена гучаць радкі В. Слінко. У акружэнні Часу, Вясны і Восені чакае чытача З. Ціхановіч.

Цудоўны падарунак зрабіў чытачам С. Чыгрын, прадставіўшы ў «Повязі» «любові хмель вясняны», якім зачароўвала Муза Алеся Дубровіча.

Наша Проза — спадарыня яшчэ больш непрадказальная, чым Паэзія. Так, абразкі У. Клімовіча і навелы А. Гуцава шмат у чым руйнуюць уяўленні аб беларускай літаратуры як аб «традыцыйнай». Апавяданні ж Л. Лукіянавай, вельмі шчырыя і пяшчотныя, нагадваюць астра-вок сярод плыняй рэчкі, дзе можна проста пасядзець і пагля-дзець у ваду. Цікавае ўражан-не застаецца ад твора А. Векі. Тут ужо размова вядзецца не на ўзроўні «спадабалася ці не»;

знаёмства з яго апавяданнем дапаможа вам у пошуках уласнай будучыні. На развітанне Проза з'яўляецца ў фантастыч-ным адзенні апавядання С. Мін-скевіча. Відовішча толькі для тых, у каго моцныя нервы.

Адчуваю павагу нападову са страхам да Крытыкі. Яна ў нас вельмі прадстаўнічая, як, напры-клад, у артыкуле Н. Вусавай, прысвечаным асноўным маты-вам беларускай графікі. Але часам дазваляе сабе добры і светлы позірк, якім пранізана рэцэнзія Т. Качан. Мужчыны ж, як заўсёды, заводзяць філасоф-скія спрэчкі, дзе кожны з іх мае рацыю і талент. На гэты раз глыбокі мастацкі аналіз кніг пра-пануюць В. Шніп і А. Ветах.

Калі ж вы стаіліся ад во-сеньскіх халадоў сярод зімы, за-прашаем у нашу «Жароўню». Жарты пачатку стагоддзя, пад-рыхтаваныя А. Пашкевічам, і пароды А. Дылюка значна ад-розніваюцца ад «таннага анекдо-га», наяўнасцю сапраўднага гу-мару і адсутнасцю «пікант-ных падрабязнасцей».

Унутранае жыццё дванацца-ціга нумара нагадвае незвы-чайную феэрыю. Крылатыя вершы А. Пуставойценкі кру-жаць над «попелам і думкамі» М. Віча. В. Пазнякевіч святкуе Купальскую ноч, а для Н. Супей наступіў месяц Шэрань, у І. Сінкевіч жа аддзітае май-каханнем. У «Гасцёўні» прыслу-хоўваецца да «тайны шэптаў, тайны гукаў, тайны слодных абдымкаў» К. Жук.

Калі таемнічасць яшчэ можна «дараваць» вечным романтикам паэтам, то прэзіям... С. Манд-рык хаваецца ў цені агарод-жы, а ў гэты час Р. Коблаў у сваіх апавяданнях назірае за зні-шчэннем цывілізацыі.

На жаль, сучаснасць часам раптоўна становіцца спадчы-най. Так атрымалася і з апавя-даннем Васіля Хомчанкі «У тумане».

У Крытыкі — сур'ёзная раз-мова з чароўнымі і ад гэтага не менш разумнымі Т. Бельскай і Т. Барысюк. Калі вы чакаеце жаночага шчабятання, то магу вам толькі паспачуваць, бо яго няма.

Г. Булыка з Э. Акуліным зай-маюцца «магіяй паэтычнага рад-ка» ў «Гутарцы», а недалёка, у «Жароўні», А. Клімовіч і П. Іва-ноў будуюць сцэну для свайго дэтэктыўнага фарсу.

Асцярожна, бачыце, рака ўспамінаў. На беразе яе вас су-стрэне Сяргей Новік-Пяюн са сваёй Памяццю.

А для тых, хто дабраўся да апошняй старонкі, У. Клімовіч падрыхтаваў нечаканы, і тым больш прыемны, сюрпрыз — прэмію перспектывы. Першая, дарэчы, была ўрачыста ўруча-на А. Гуцаву за яго навелы. Вам не здаецца, што наступ-ным лаўрэатам будзеце вы? А мне здаецца, што гэта вельмі верагодна... Ірына ШАЎЛЯКОВА.

3 палескіх крыніц

У кнігарні Слоніма набыў дзве кніжачкі Аляксея Філатава — «Расце ў жыцце квет-ка» і «Ляхавецкая торба». Выдала іх ма-лое дзяржаўнае прадпрыемства «Брэст-друк».

Першая кніжачка пабудавана на дзіця-чым фальклоры. Аўтар запісаў на Палессі шмат калыханак, песень, прыгавораў, дра-жнілак, заклікаў і лічылак. Яны павінны дапамагчы дзецям і дарослым далучыцца да матчынай мовы, авалодаць бага-цтвамі роднага слова. Паслухайце, як му-зычна і напеўна гучыць калыханка:

Лолі-лолі люляш,
Я дзіцятка калышу,
Нітакку звяваю,
Песеньку спяваю.
Што выведу нітку
Камаму на світку,
Застаюцца кончыкі
Камаму на штончыкі.

Другая кніжка гумарыстычная. Справа ў тым, што на Берасцейшчыне, як адзна-чае аўтар у прадмове, кожнаму, хто хо-дзіць пад сонцам, звычайна даюць мянуш-кі. Мала таго, часам жыхары ўсёй вёскі маюць адзіную агульную мянушку. На-прыклад, «Збуражскі бусел», ці «Ляхавец-кая торба», ці «Асавецкая кошка». Што да паходжання «Ляхавецкай торбы», то гэта глумачыцца проста. Ляхаўчане — землякі аўтара кніжкі (Маларыцкі раён), якія жылі і жывуць паводле прымаў-кі: «Няхай лепш чэрава лопне, чым даб-ро прападзе». Таму, ідучы ў поле, лес, на луг ці балота, і нават у гасці, яны заўсё-ды пакавалі сабе ладныя торбы...

Менавіта тут, на сваёй Берасцейшчы-не, і запісаў гумар ад землякоў Аляксея Філатаў. А цяпер сабраў яго пад адну вокладку.

Галоўны герой «Ляхавецкай торбы» — дзядзька, якога нараклі Капшуком таму, што ён старанна ашчаджаў ула-сны тытунь і спраўна адбываліся з дзядзь-кам Капшуком і яго суседам Андрэвым, пададзены аўтарам у форме анекдатыч-ных мініячюр. Розны мастацкі ўзровень гэтых дасціпных смяшынак. Есць, несум-ненна, творчыя ўдачы. А ёсць і такія, што патрабуюць дапрацоўкі.

Да сказанага пра згаданыя кніжкі вар-та дадаць, што тыраж кожнай з іх дзесяць тысяч паасобнікаў.

г. Слонім.

Сяргей ЧЫГРЫН.

Алесь ПІСЬМЯНКОЎ

Прачынайся,
коця-браце...

Прачынайся, коця-браце,
Ды хадзем грыбы збіраці.
На знаёмых росных сцежках
Нас чакаюць сыравежкі
(Не паблытай, як учора,
З ядавітым мухаморам!)
І агністая лісічка
Пад ігіцай свеціць зічкай.
Побач з ёю тры сястрычкі,
Тры сястрычкі-невялічкі.
Што ж ты дрэмлеш, коця-браце,
Ранак тупае па хаце
І трашчаць ужо сарокі,
Што мы соні-лежабокі.
На бярозавым узлеску
Баравік глядзіць з усмешкай.
Хоць з цябе амаль ён ростам,
А знайсці яго няпроста.
Пакадай жа цёплы ложка
Ды бярэ лазовы кошык,
Свой адточаны сцізорак,
Сябра вернага Трызора...
Ты ж у нас не з лежабокаў —
Ты ужо расплюшчыў вока.



Малінавыя сны

Ні Алёшка, ні Максім
Не баяцца лютых зім.
Ад прастуды, ад ангіны

МАМА, ПАЧЫТАЙ!


У іх ёсць збанок малінаў.
Мама кажа: «Да вясны
У іх малінавыя сны».



Станіслаў ВАЛОДЗЬКА

Шчотка

Наша шчотка
Ледзь не плача:
— Як такое
Расцімачыць?
Тата ў кут паставіў Пецю,
Бо у хаце ён насмеціў.
А я сёння рана ўстала
І ў пакоях падмятала.
Дык мяне тады за што
Ён паставіў у куток?



«3 валошак блакіту...»

Сярод прадстаўнікоў беларускай літа-ратуры на Беласточчыне плённа працуе Міхась Шаховіч. Ён дэбютаваў у 1974 годзе на старонках газеты «Ніва».

А ў 1978 годзе ў Беластоку выйшла першая паэтычная кніга М. Шаховіча «Прамінанне». Пра змест зборнікі даклад-на сказаў у прадмове М. Тармасюк: «Ужо сам загаломак прадказвае настрой... Аўтар безупынна стараецца вяртацца ў мінулае, у свет прыгожага дзяцінства, стараецца... бегчы за касматэмі вазамі сена, тануць у вясёлым імгле. Але, на жаль, усё гэта толькі імгліва ўспамін. Бязлітасна хвалі часу беспаваротна аднеслі човен чалавечага жыцця». Дру-каваўся М. Шаховіч і ў калектыўных збор-ніках, і на старонках «Нівы». А стала працаваць у рэдакцыі гэтай газеты ён пачаў у 1975 годзе, перавёўшыся на за-вочнае аддзяленне ўніверсітэта.

Нарэшце М. Шаховіч змог выдаць на Беларусі. Выдавецтва «Мастацкая літара-тура» нядаўна выпусціла яго зборнік «Кліч», змест якога склалі тры паэмы і больш за дзесятак вершаў.

Са згаданых паэм асабліва вызна-чаецца «Святая ноч», якой адкрываецца зборнік. Паэма прываблівае найперш дасканаласцю і выверанасцю радка, зда-тнасцю аўтара ствараць яркія і непаў-торныя вобразы. Менавіта гэткай на-візна, арыгінальнасцю параўнанняў якра-і сведчаць, што перад намі Паэзія.

Безумоўна, часам М. Шаховіч дае залішняю волю фантазіі. Тады ў яго з'я-ўляюцца непраканаўчыя вобразы, кідкія толькі пры першым знаёмстве. Калі ж уважлівей унікаць у сэнс сказанага, то відавочна і пэўная нацягнутасць, жа-данне аўтара выглядаць арыгінальным.

Але не гэта асноўнае. І ў паэме «Свя-тая ноч», і ў наступных — «Смерць ва-лошкі» і «Святые лес» пазу ўвогуле ўда-ецца паспяхова пановаму перадаць раз-настайны жыццёвы матэрыял. На пер-шы план яго выступае ўменне адчуць усю складанасць і супярэчлівасць жыцця, і самога часу. Таму М. Шаховіч у па-стаянным роздуме. І да глыбокага роз-думу ён запрашае сваіх чытачоў.

Алесь МАРЦІНОВІЧ.

БЕЛАРУСКАЯ ПАШТОЎКА Ў ЛАТВІІ

1893

1946



Кастусь Езавітаў
Слаўны дзеяч беларускага
Адраджэння ў Латвіі

Латышкае таварыства беларускай культуры ў Рызе «Сьвітанак» выдала паштоўку, прысвечаную 100-годдзю з дня нараджэння Кастуса Езавітава — беларускага палітычнага дзеяча, асветніка і навукоўца латышкага паходжання. Паштоўка, у адрозненне ад шмат падобных выданняў, прызначана менавіта да выкарыстання ў сістэме сувязі, бо адпавядае прынятаму ў краі стандарту і мае подпісы на беларускай і латышскай мовах. Паводле словаў аўтара графічнага праекта мастака В. Целеша, гэта першае ў серыі запланаваных «Сьвітанкам» да выдання паштовак, прысвечаных тэматыцы беларускага Адраджэння.

У. ПАНАДА.

У падтрымку «Нашага слова»

Шаноўная рэдакцыя «Нашага слова», шлём вам у падтрымку газеты свае сціплыя складкі суполкі за мінулы год.

Сябры суполкі ТБМ Маскоўскага раёна г. Менска Беларускага НДПІЭНЕРГАПРАМ: Мускі, Кузняцова, Кузьмін, Кажэкіна, Баброва, Ануфрыенка, Слемянёва, Аніська, Маёрава, Юрэвіч, Прыма, Гліньнік, Санковіч, Ермалаева, Пушкарёў, Навадворская, Бахметава, Кляшчонак, Гурчонак, Кульгавая, Хаменка, Кацянкава, Клімец, Князева, Харачкіна, Асаевіч.

АД РЕДАКЦЫІ. ДЗЯКУЕМ ЗА ПАДТРЫМКУ.

Народная лякарня

Д. ДЖАРВІС:
Карысныя ўласцівасці бурых
марскіх водарасцей

(Заканчэнне. Пачатак у № 2, 3).

Карыснымі ўласцівасцямі бурых марскіх водарасцей Д. Джарвіс зацікавіўся тады, калі даведаўся, што іх ужываюць з лекавай мэтай — каб захаваць здаровым сэрца — жыхары горнай зоны Перу (Паўднёвая Амерыка). Аб гэтым яму паведаміў д-р Прайс, які лячыў абарыгенаў, адзначыўшы, што яго пацыенты заўсёды мелі пры сабе торбачкі з гэтай раслінай, і абыходзіліся з ёю беражліва.

Неўзабаве Джарвіс паспрабаваў сам лячыць таблеткамі водарасці хворых на сэрца людзей. Вось як ён пра гэта раскажаў: «У мой кабінет зайшоў пацыент, які перанёс некалькі сардэчных прыступаў. Гэта была пятніца, і я папрасіў яго прыйсці да мяне яшчэ раз, у панядзелак. Хворы сумняваўся, ці здолее гэта зрабіць, паколькі яму цяжка падыхаць па лесвіцы з прычыны болю ў сэрцы. Ён скардзіўся на дрэннае самаадчуванне, на тое, што вымушаны ляжаць у ложку кожную раніцу, каб удзень хоць крыху быць актыўным. Я даў яму некалькі таблетаў водарасці і параіў прымаць іх штодзённа падчас яды.

У наступны панядзелак пацыент прыйшоў і папрасіў мяне змераць пульс. Частата пульсу была 75 удараў у хвіліну. Ён сказаў, што з таго часу, як прыняў першую таблетку водарасці, сэрца перастала балець. Падыхаючы па лесвіцы, ён на гэты раз не спыняўся і не адпачываў. Я пераканаў пацыента, што яму і надалей трэба прымаць таблеткі водарасці падчас кожнай яды».

Прафесар Карнельскага ўніверсітэта Кавано ўпершыню выкарыстаў таблеткі водарасці для лячэння пераломаў касцей. Даследуючы выпадкі іх дрэннага зрастання, ён высветліў, што прычына гэтай з'явы крыецца ў змяненні касцявой тканкі, што, на яго думку, сведчыла аб дэфіцыце ў арганізме мінеральных рэчываў. У такіх выпадках прафесар рэкамендаваў сваім пацыентам штодзённа ўжываць таблеткі водарасці. Добрая вынікі з'явіліся вельмі хутка. Перыяд загойвання пераломаў скараціўся на 20 працэнтаў — гэта пры ўмове штодзённага ўжывання хворымі таблетаў водарасці, якія садзейнічаюць накіраванню кальцыю ў крыві.

З усяго сказанага можна зрабіць выснову, што патрэбы чалавечага арганізма ў мінеральных рэчывах можна цалкам задаволіць за кошт прадуктаў мора і асабліва за кошт водарасцей. Прымаючы па адной таблетцы водарасцей штодзённа (у нашых умовах таблеткі можна замяніць марскою капустаю), мы будзем садзейнічаць больш поўнаму задавальненню нашых патрэб у мінеральных рэчывах. Гэты просты і эфектыўны сродак устанавлення стану мінеральнай недастатковасці, што развіваецца ў арганізме чалавека пры ўжыванні ежы, якая вырошчваецца на зямлі, даступны для ўсіх.

Ілія МАРКАВІЧ

АФАРЫЗМЫ

«Свабодна!» — чуецца голас з камеры.

Табуіраваная тэма — афарызм без слоў.

Пераможцы далёка ад мэты.

Што сабака ёсць сябар чалавека — гэта меркаванне чалавека, а не сабакі.

Унутраны слабачка — гэта нашы ўнутраныя рэзервы.

Мабыць, і ў айчыны варта было б папытацца, хто які патрыёт.

Мяне пераканалі, што я не памыляюся.

Вораг на нашым баку.

Сатырык выдумляе тое, што бачыць.

Мяняюцца ролі, ды застаецца той самы рэпертуар.

Вядома, хто п'е, а хто плаціць. Невядома толькі, да якой пары.

Перад законам усе роўныя, але закон не перад усімі.

Хлусня — гэта кропка, дзе перасякаюцца дзве ісціны.

Пераклаў
з сербскахарвацкай
Іван ЧАРОТА.

Памяці

Генадзя КАХАНОЎСКАГА

Пасля цяжкай хваробы заўчасна пайшоў ад нас Генадзь Аляксандравіч Каханоўскі, доктар гістарычных навук, краязнавец, руплівец на ніве адраджэння Бацькаўшчыны.

Генадзь Каханоўскі нарадзіўся 8 студзеня 1936 года ў вёсцы Дамашы Маладзечанскага раёна. У 1963 годзе скончыў Маскоўскі дзяржаўны педагогічны інстытут, працаваў настаўнікам гісторыі і беларускай літаратуры ў маладзечанскіх школах. З 1964 года — навуковы супрацоўнік, намеснік дырэктара, потым дырэктар Менскага абласнога краязнаўчага музея ў Маладзечне. З 1982 года працаваў старшым навуковым супрацоўнікам, спачатку ў Інстытуце мастацтвазнаўства, этнаграфіі і фальклору Акадэміі навук, а ў апошнія гады жыцця — у Нацыянальным навукова-асветніцкім цэнтры імя Ф. Скарыны АН Беларусі.

Ён быў адным з тых навукоўцаў, чымі намаганнімі паўстала Беларускае краязнаўчае таварыства і па праву зрабіўся яго старшынёй. Спадчына Г. Каханоўскага — гэта праца па археалогіі, гісторыі, фалькларыстыцы, этнаграфіі, краязнаўству, музейнай справе, даследаванні гісторыі гарадоў Беларусі і ахове яе гістарычных помнікаў. З дапамогай Генадзя Аляксандравіча ўстаноўлены

помнікі, мемарыяльныя знакі і шыльды ў шматлікіх гістарычных мясцінах Бацькаўшчыны. У сваіх гістарычных творах ён аддаў належнае мноству папярэднікаў, такіх жа руплівых даследчыкаў роднага краю, вярнуў з небываўшых забытых імёнах, адкрыў і ўвёў у навуковы ўжытак невядомыя раней дакументы з архіваў, бібліятэк і музеяў Беларусі і замежжа. Г. Каханоўскі быў адным з тых беларусаў, якія адкрылі родны край усяму свету, у якім удзельнічаў археалагічных, этнаграфічных, фалькларыстычных экспедыцый ён аб'ездзіў усю Беларусь, а родную Маладзечаншчыну ведаў, як ніхто іншы.

Як літаратуразнавец ён асвяціў цікавыя пытанні творчасці Я. Купалы, М. Багдановіча, Я. Коласа і іншых славуных пісьменнікаў, чыя творчасць з'яўляецца каштоўнай спадчынай беларускай літаратуры.

Усю творчую энергію душы аддаў гэты разнабаковы адукаваны чалавек роднаму краю, і родная зямля яго ніколі не забудзе.

Выказваем сардэчныя спачуванні сям'і і блізкім Г. А. Каханоўскага.

Сябры, аднадумцы,
удзячныя чытачы таленавітых кніжак Генадзя
Каханоўскага.

ШТО ПАГЛЯДЗЕЦЬ

ПА ТЭЛЕВІЗАРЫ?

26 СТУДЗЕНЯ, СЕРАДА

17.10. Новаму часу — новыя людзі. Размова аб недзяржаў-

най школе-гімназіі.

18.25. Навіны Бі-бі-сі.

19.00. Творчае маладзёжнае

аб'яднанне «Крок». «Пяць зорак». Тэлегульня.
20.00. ТА «Рэха». Крэда.
21.00. Панарама.
22.00. На сесіі Вярхоўнага Савета Рэспублікі Беларусь.

27 СТУДЗЕНЯ, ЧАЦВЕР

16.05. Тэлебачанне — школе. Гісторыя Беларусі. Грамадска-палітычнае жыццё Беларусі ў сярэдзіне 40—50-х гадоў XX стагоддзя.
20.05. Пазіцыя ўрада. Актуальнае інтэрв'ю.
20.20. Студыя «Тэлегімназія». Календарнае рэха.
21.00. Панарама.
22.00. На сесіі Вярхоўнага Савета Рэспублікі Беларусь.

28 СТУДЗЕНЯ, ПЯТНІЦА

13.50. «На шляху ў Берлін». Мастацкі фільм.
17.00. «Папараць-кветка». Шоу-віктарына.
18.25. Навіны Бі-бі-сі.
19.45. Шматгалоссе. Народы Беларусі: культура, гісторыя, традыцыі.
21.00. Панарама.
22.00. На сесіі Вярхоўнага Савета Рэспублікі Беларусь.

29 СТУДЗЕНЯ, СУБОТА

11.15. «Таміра» прапануе. «Смерць манекеншчыцы». Мастацкі фільм.
11.45. «Мой маленькі поні». Мультфільм.
18.20. Творчае маладзёжнае

аб'яднанне «Крок». Першы рэспубліканскі конкурс маладых палітыкаў. Паўфінал.
21.00. Панарама.
21.50. «Зоркі» на экране. «Рускі раман». Мастацкі фільм.
2-я серыя.

30 СТУДЗЕНЯ, НЯДЗЕЛЯ

13.40. Беларусы ў Амерыцы. Перадача другая.
15.00. Шоу-TV «Тры апельсіны».
15.30. «Выхадкі ў старадаўнім стылі». Мастацкі фільм.
16.45. «Гінес-шоу».
17.15. КВЗ-94.
20.00. Панарама.
21.10. «Сінема» прадстаўляе: «Раса паноў». Мастацкі фільм (Францыя).

Заснавальнік: ТБМ
імя Ф. Скарыны.

АДРАС РЕДАКЦЫІ:
220005, г. Менск,
вул. Румянцава, 13.
Тэлефон: 33-17-83

РЕДАКЦЫЙНАЯ КАЛЕГІЯ:

Эрнэст Ялугін — галоўны рэдактар, Лявон Баршчэўскі, Янка Брыль, Анатоль Бутэвіч, Віцук Вячорка, Віктар Гайсёнак, Радзім Гарэцкі, Ніл Гілевіч, Аляксей Глушко, Сяргей Запрудскі, Анатоль Клышка, Уладзімір Ламека, Зміцер Санько, Яўген Цумарэў, Генадзь Цыхун, Віктар Шніп — адказны сакратар.

Аўтары надрукаваных матэрыялаў адказваюць за дакладнасць фактаў і іншых звестак. Пункт гледжання аўтара можа не адпавядаць меркаванню рэдакцыі. Рукапісы рэдакцыя не рэцэнзуе і назад не вяртае.

Індэкс 63865. Зак. 58

МВПА імя Якуба Коласа,
Менская паліграфічная фабрыка
«Чырвоная Зорка»,
220079, г. Менск, 1-ы Загарадны завулак, 3.
Індэкс 63865.

Наклад 8900 паасобнікаў.
Падпісана ў друку 21.1.1994 г.
у 15 гадзін.